

1. මූල්‍ය ප්‍රකාශන

1.1 තත්ත්වගණනය කළ මතය

මාවනැල්ල ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ත්ව ප්‍රකාශය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශය, මුදල් ප්‍රවාහ ප්‍රකාශය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172 (1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට මාවනැල්ල ප්‍රාදේශීය සභාවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 තත්ත්වගණනය කළ මතය

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්ත්වගණනය කළ මතයක් පළ කරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්ත්වගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබා දීම සහ මාගේ මතය ඇතුළත් විගණන වාර්තාව නිකුත් කිරීම මාගේ

අරමුණ වේ. සාධාරණ සහතික වීම උසස් මට්ටමේ සහතික වීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනා ගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාන්විත මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී. හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථය ද පුළුල් කර ඇත.
- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවීම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

1.5 වෙනත් නෛතික අවශ්‍යතා පිළිබඳ වාර්තාව

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.
- (ආ) 2018 අංක 19 දරන ජාතික විගණන පනතේ 6 (i) (ඇ) (iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ

1.6.1 ගිණුම්කරණ අඩුපාඩු

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) 2021 වර්ෂයේදී ක්‍රීඩා අමාත්‍යාංශය මගින් සංවර්ධනය කර පවරා දෙනු ලැබූ මාවනැල්ල මහජන ක්‍රීඩාංගනය සඳහා එම අමාත්‍යාංශය දරන ලද රු.5,000,000ක් ණයභීෂයන් ලෙස දක්වා තිබුණි.	2023 අවසන් ගිණුම සකස් කරන විට එය නිවැරදි කරන බව.	ගිණුම් නිවැරදි කිරීමට කටයුතු කළ යුතු වේ.
(ආ) ඉඩම් කට්ටි කිරීම් වෙනුවෙන් සියයට 1ක් ලෙස සමාලෝචිත වර්ෂයේදී ලද රු.4,630,530ක් තැන්පතු ලෙස ගිණුම්ගත නොකර, ආදායම් ලෙස ගිණුම්ගත කර තිබුණි.	2023 වර්ෂයේ අවසන් ගිණුම සකස් කරන විට නිවැරදි කරන බව.	- එම -
(ඇ) 2016 වර්ෂය තුළ නීතිඥ ගාස්තු ගෙවීමට නොතිබියදී ඒ වෙනුවෙන් රු.1,773,000ක් වෙන්කර තිබුණි.	ලිපිගොනු අනුව ගෙවීමක් නොමැති බවට තහවුරු කර ගැනීමෙන් පසු 2023 වර්ෂයේදී අවශ්‍ය ගැලපීම් සිදු කරන බව.	- එම -
(ඈ) 2021 භාණ්ඩ සමීක්ෂණයෙන් හඳුනාගත් රු.190,077ක උනතාව සහ රු.299,755 ක කොඩි කණු උනතාව වගකිව යුතු නිලධාරීන්ගෙන් අයකරන තෙක් අයකරගත යුතු ලෙස ගිණුම්වල දක්වා නොතිබුණි.	වගකිව යුතු අයගෙන් අයකර ගැනීමට කටයුතු කරමින් පවතී. ඉදිරියේදී අයකර ගතයුතු ශේෂයක් ලෙස අවසන් ගිණුම්වල දක්වනු ලැබේ.	අදාළ උනතාව වගකිව යුතු අයගෙන් අය කළ යුතු වේ.
(ඊ) 2020 වර්ෂයේ ගෙවිය යුතු මුද්දර ගාස්තු රු.114,600ක් හා 2020 හා 2021 වර්ෂවල උසාවි දඩ කාර්ය මණ්ඩල දීමනා සඳහා රු.222,288ක් වැඩියෙන් වෙන්කර තිබුණි.	2023 වර්ෂයේ අවසන් ගිණුම සකස් කරන විට නිවැරදි කරන බව.	ගිණුම් නිවැරදි කිරීමට කටයුතු කළ යුතු වේ.
(උ) සමාලෝචිත වර්ෂය තුළ ලද ලැබිය යුතු ආයෝජන පොලී රු.127,685ක් ලැබිය යුතු ආයෝජන පොලී ගිණුම බැර කිරීම වෙනුවට සමුච්චිත අරමුදලට හරකර ස්ථාවර තැම්පතු ගිණුම බැරකර තිබුණි.	2021 වර්ෂයේ ආයෝජන පොලී උපලබ්ධි වීමට පෙර ආයෝජනවලට හරකර තිබූ නිසා 2022 වර්ෂයේ ආරම්භක ශේෂයට ගලපමින් නිවැරදි කර ඇති බව.	- එම -
(එ) 2021 වර්ෂයේදී අඩුවෙන් ගිණුම්ගත කළ රු.1,818,978ක ආයෝජන පොලී ආදායම, ලැබිය යුතු ආයෝජන පොලී ගිණුම හර කර සමුච්චිත අරමුදල බැර කළ යුතු වුවත්, සමුච්චිත අරමුදලට හර හා බැර කර තිබුණි.	2021 වර්ෂයේදීම උපලබ්ධි වී ඇති බැවින් සමුච්චිත අරමුදල් ගිණුමට ගැලපීම් කළ බව.	- එම -

1.6.2 විගණනය සඳහා ලිඛිත සාක්ෂි නොවීම

විගණන නිරීක්ෂණය	සභාවේ අදහස් දැක්වීම	නිර්දේශය
රු.19,113,662ක ලී බඩු සවිකිරීම් හා කාර්යාල උපකරණවල සහ රු.492,368ක ලැබිය යුතු වරිපනම් බදුවල නිවැරදිතාව තහවුරු කිරීම සඳහා උපලේඛන ඉදිරිපත් නොවුණි.	2023 අවසන් ගිණුම සමග මෙම උපලේඛන ඉදිරිපත් කරන බව.	උපලේඛන ඉදිරිපත් කළයුතු වේ.

1.7 අනුකූල නොවීම්

නීති, රීති, රෙගුලාසි හා කළමනාකරණ තීරණවලට අනුකූල නොවීම්

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.

නීති, රීති, රෙගුලාසි ආදියට යොමුව	අනුකූල නොවීම	සභාවේ අදහස් දැක්වීම	නිර්දේශය
ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ	වසර 02ක් 12ක් අතර කාලය තුළ ලබා දුන් රු.325,632ක අත්තිකාරම්, සමාලෝචිත වර්ෂය අවසාන වනවිටත් පියවා නොතිබුණි.	ඉදිරියේදී නිරවුල් කරන බව.	මුදල් රෙගුලාසි අනුව කටයුතු කළ යුතු වේ.
(අ) මු.රෙ.371			
(ආ) මුදල් රෙගුලාසි 571	වර්ෂ 03කට වඩා පැරණි තැන්පතු රු.2,189,553ක නියාදනය කර නොතිබුණි.	-එම-	-එම-

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්ම වූ ආදායම රු. 52,521,177 ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්ම වූ ආදායම රු. 93,316,542 ක් විය.

2.2. ආදායම් පරිපාලනය

2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්

ඉදිරිපත් කළ තොරතුරු අනුව සමාලෝචිත වර්ෂයට හා ඉකුත් වර්ෂයට අදාළව ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැ.31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැ.31 දිනට මුළු හිඟය
	රු.	රු.	රු.	රු.	රු.	රු.	රු.	රු.
වරිපනම් හා බදු	16,302,300	18,766,835	19,000,551	13,646,172	16,176,590	13,181,823	11,900,439	14,009,150
කුලී	47,390,700	31,264,938	31,733,747	11,163,365	38,110,150	33,994,565	32,114,790	19,189,954
බලපත්‍ර ගාස්තු	6,625,250	3,149,849	2,158,269	4,916,278	4,260,300	4,303,669	2,645,739	3,875,698
වෙනත් ආදායම්	20,637,000	18,976,173	10,405,778	15,918,578	21,713,500	16,408,056	11,877,377	394,992
එකතුව	90,955,250	72,157,795	63,298,345	45,644,393	80,260,540	67,888,113	58,538,345	37,469,794

2.2.2 ආදායම් රැස්කිරීමේ කාර්යසාධනය

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) වරිපනම්, අක්කර බදු, කඩ කුලී, උසාවි දඩ හා මුද්දර ගාස්තු යන ආදායම් විෂයයන්ගෙන් 2022 දෙසැම්බර් 31 දිනට රු.120,658,749ක් අයවිය යුතුව තිබුණි. එම වටිනාකම තුළ වර්ෂ 01ත් වර්ෂ 05ත් අතර කාලයක් පැරැණි රු.57,904,589ක ශේෂයක් ද, වර්ෂ 05කට වඩා පැරැණි රු.8,349,630ක ශේෂයක් ද පැවැතිණි.	මෙම ප්‍රකාශය හා එකඟ වේ. හිඟ මුදල අවම කිරීමට අවශ්‍ය කටයුතු සිදු කරන බව.	හිඟ ආදායම් අයකර ගැනීමට නොපමාව කටයුතු කළ යුතු වේ.
(ආ) ප්‍රදර්ශිත දැන්වීම් පුවරු 107කින් 2018 වර්ෂයේ සිට 2022 වර්ෂය දක්වා කාලයට අදාළව රු.7,453,806ක් අයවීමට පැවතුණි.	පැරණි හිඟ දැන්වීම් පුවරු ගාස්තු කපා හැරීම සඳහා අනුමැතියට යොමු කර ඇත.	හිඟ ආදායම් නොපමාව අයකළ කළ යුතු වේ.
(ඇ) 1988 මැයි 17 දිනැති අංක 1988/22 දරන පළාත් පාලන කොමසාරිස් චක්‍රලේඛය අනුව, වසර 5කට වරක් සිදුකළ යුතු වරිපනම් තක්සේරුව, 2009 වර්ෂයෙන් පසුව සිදුකර නොතිබුණි.	2009 වර්ෂයෙන් පසු වරිපනම් තක්සේරුවක් සිදු කර නොමැත.	චක්‍රලේඛ ප්‍රකාරව කටයුතු කළ යුතු වේ.

3. මෙහෙයුම් සමාලෝචනය

3.1 කළමනාකරණ අකාර්යක්ෂමතා

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) හෙම්මාතගම සාප්පු සංකීර්ණයට අදාළ හිඟහිටි රු. 1,607,774ක පෙර ගෙවුම් (key money) ශේෂය, 2022 දෙසැම්බර් 31 දිනට වර්ෂ 21කට වඩා පැරණි විය.	එවැනි හිඟ ශේෂයක් පවතී. මෙම වෙළඳ සංකීර්ණයේ දෙවන අදියර ඉදි කිරීම සඳහා මෙවර අයවැයෙන් මුදල් වෙන්කර ඇති බව.	හිඟ ආදායම් අයකර ගැනීමට කටයුතු කළ යුතු වේ.
(ආ) වර්ෂ 03කට වඩා පැරැණි රු.1,654,496ක ණයගැති ශේෂ 02ක් අයකර ගැනීමටත්, රු.3,169,542ක ණයහිමි ශේෂ නිරවුල් කිරීමටත් 2022 දෙසැම්බර් 31 දින දක්වාම පියවර ගෙන නොතිබුණි.	මෙම ප්‍රකාශය හා එකඟ වන බව.	ලැබිය යුතු ශේෂ අයකර ගෙවිය යුතු ශේෂ නිරවුල් කළ යුතු වේ.

3.2 මෙහෙයුම් අකාර්යක්ෂමතා

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
නාගරික වූ සභා බල ප්‍රදේශයේ ගලී බවුසර් සේවාව කාර්යක්ෂමව ඉටු නොකිරීම නිසා 2022 වර්ෂයේ අගෝස්තු දක්වා උපයාගත් ආදායම රු. 24,300ක් පමණක් විය.	ගලී අපද්‍රව්‍ය බැහැර කිරීමට ක්‍රමයක් සකස් කරගත් පසු ගලී ආදායම වැඩිකරගත හැකි වේ.	අප ද්‍රව්‍ය බැහැර කිරීමේ ස්ථානයක් පිළියෙල කරගත යුතුය.

3.3 වත්කම් කළමනාකරණය

විගණන නිරීක්ෂණය	සභාවේ අදහස් දැක්වීම	නිර්දේශය
(අ) සභාව සතු වාහන සහ යන්ත්‍රෝපකරණ 14ක් දීර්ඝ කාලයක සිට ළමා උද්‍යාන භූමියක දිරාපත් වෙමින් පැවැතිණි.	අබලි වාහන 07ක් අපහරණය සඳහා යාන්ත්‍රික ඉංජිනේරු තත්ත්ව වාර්තාව ලබා ගැනීමට ඉල්ලීමක් කර ඇති බව.	2020 ඔක්තෝබර් 02 දිනැති අංක 05/2020 දරන වත්කම් කළමනාකරණ චක්‍රලේඛය පරිදි කටයුතු කළ යුතු වේ.
(ආ) සභාව සතු කම්පැක්ටර් රථයක් වෙනත් රාජ්‍ය ආයතනයකට පැවැරීමට ගත් තීරණය ක්‍රියාත්මක නොවීම නිසා, එම වාහනය 2013 වර්ෂයේ සිට අභාවිතව පැවතුණි.	මේ සම්බන්ධයෙන් ඉදිරි කටයුතු සිදු කරමින් පවතින බව .	වත්කම් අභාවිතව නොතැබිය යුතු වේ.
(ඇ) සභාව සතු කඩ කාමර 08ක් වෙනුවෙන් 2022 වර්ෂය සඳහා බදුකරුවන් ඉදිරිපත් නොවීම නිසා රු.12,818,660ක ආදායමක් අහිමි වී තිබුණි.	එම කඩ පිහිටි ස්ථානය ජනාකීර්ණ නොවූ නිසා ව්‍යාපාරික කටයුතු කිරීම පාඩු බැවින් ටෙන්ඩර් මිලට ඒවා ගැනීම ප්‍රතික්ෂේප කර තිබුණු බව	වත්කම් අභාවිතව නොපවතින ලෙසට සුදුසු විකල්ප තීරණයකට එළැඹිය යුතු වේ.

3.4 කොන්ත්‍රාත් පරිපාලනයේ අඩුපාඩු

විගණන නිරීක්ෂණය	සභාවේ අදහස් දැක්වීම	නිර්දේශය
කොන්ත්‍රාත්තුවක් වෙනුවෙන් අත්තිකාරම් ගෙවීමේදී 2006 ප්‍රසම්පාදන මාර්ගෝපදේශ සංග්‍රහයේ 5.4.4 වගන්තියට අනුකූලව ගිවිසුම්ගත මුදලින් සියයට 70ක් එනම්, රු.4,893,000ක් අත්තිකාරම් ගෙවා තිබුණි.	මේ සඳහා මහා සභාවේ අනුමැතිය ලැබී ඇති බව	ප්‍රසම්පාදන මාර්ගෝපදේශ අනුව කටයුතු කළ යුතු වේ.

3.5 මානව සම්පත් කළමනාකරණය

විගණන නිරීක්ෂණය	සභාවේ අදහස් දැක්වීම	නිර්දේශය
පුරප්පාඩු නොතිබුණු ක්ෂේත්‍ර හා සෞඛ්‍ය කම්කරු තනතුරු සඳහා සෘජු ශ්‍රමය මත බඳවා ගැනීමට 2006 වර්ෂයේදී සභාව තීරණය කර ඒ අනුව, 2013 වර්ෂයේ සිට සේවකයින් 31 දෙනෙකු බඳවා ගෙන තිබුණි. එහෙත්, ඉහත සභා තීරණයට අනුකූලව, වෙනත් කාර්යයන් සඳහා ඔවුන් යොදවා ගෙන 2022 අගෝස්තු දක්වා වැටුප් ලෙස රු.57,524,942ක් සභා අරමුදලින් ගෙවා තිබුණි. එමෙන්ම, ඉන් සේවකයින් 10 දෙනෙකුගේ පත්වීම් ලිපි පෞද්ගලික ලිපි ගොනුවට ඇතුළත් කර නොතිබුණි.	දේශපාලන අධිකාරිය විසින් සේවකයන් බඳවාගෙන වෙනත් ස්ථානවල සේවයේ යොදවා තිබුණි. මේ සම්බන්ධයෙන් මහා සභාවට ඉදිරිපත් කළ ද එම යෝජනාව ඉල්ලා අස් කරගෙන තිබුණි. ඔවුන් වසර 5කට වැඩි කාලයක් සේවයේ යොදවා ඇති නිසා පත්වීම් ලිපි ලබා දීම පිළිබඳව පළාත් පාලන සභාකාර කොමසාරිස්ගෙන් විමසා ඇති බව.	සේවා අවශ්‍යතාවය මත තනතුරුවල සංඛ්‍යාව වැඩිකර ගැනීම සඳහා අනුමැතිය ලබාගත යුතු වේ.